

இனிமையான குழந்தைகளே! உங்களுக்கு ஞானத்தின் மூன்றாவது கண் கிடைத்துள்ளது, நீங்கள் திரிகாலதரிசி ஆகியிருக்கிறீர்கள். ஆனால் அந்த அலங்காரத்தை இப்போது உங்களுக்குக் கொடுக்க முடியாது. ஏனென்றால் நீங்கள் முயற்சி செய்து கொண்டிருப்பவர்கள்.

**கேள்வி :** இல்லறத்தில் இருந்து கொண்டு கர்மம் அவசியம் செய்தாக வேண்டும். ஆனால் எந்த ஒரு விஷயத்தில் அவசியம் கவனம் வைக்க வேண்டும்?

**பதில் :** கர்மம் செய்து கொண்டே, விவகாரங்களில் வந்து கொண்டே உணவில் மிகுந்த பத்தியம் வைக்க வேண்டும். பதீதர்களின் கையால் உண்ணக் கூடாது. தன்னைத் தான் பாதுகாத்துக் கொண்டே இருக்க வேண்டும். கர்ம சந்நியாசி ஆகக் கூடாது. ஆனால் பத்தியம் அவசியம் இருக்க வேண்டும். நீங்கள் கர்ம யோகிகள். கர்மம் செய்து கொண்டே பாபாவின் நினைவில் இருப்பீர்களானால் விகர்மங்கள் வினாசமாகும்.

**ஓம் சாந்தி.** பாபா குழந்தைகளுக்கு அமர்ந்து சொல்லிப் புரிய வைக்கிறார். கீதை முதலியன சொல்லும்போது சொல்கின்றனர்-யதா யதாஹி..... எப்போதெல்லாம் தர்மத்திற்கு சிதிலம் ஏற்படுகின்றதோ, அதர்மத்தின் விருத்தி ஆகின்றதோ, அப்போது பகவான் வருகிறார். நிச்சயமாக தர்மத்திற்கு அழிவு ஏற்படுகின்றது. சிதிலம் என்றால் நிந்தனை..... ஆக, பாரதத்தில் தர்மத்தின் சிதிலம் மற்றும் அதர்மத்தின் விருத்தி ஆகிவிடுகின்றது. எப்போது இந்த ஒரு நிலை ஏற்படுகிறதோ, அப்போது தான் நான் வருகிறேன். மிகுந்த துக்கம், சாவு முன்னாலேயே உள்ளது. அழிவுக்காக ஏவுகணைகளும் தயார் நிலையில் உள்ளன. இப்போது குழந்தைகள் நீங்கள் அறிவீர்கள், பாபா வந்து விட்டிருக்கிறார், ஆதி சநாதன தர்மத்தின் ஸ்தாபனை செய்வதற்காக. பிரம்மா மூலம் ஸ்தாபனை, சங்கர் மூலம் வினாசம், விஷ்ணு மூலம் பாலனை..... நிச்சயமாக இந்த மூன்று காரியங்களும் தற்சமயம் நடைபெற்றுக் கொண்டுள்ளன. இப்போது நீங்கள் பிராமணர்கள், நீங்கள் அறிந்திருக்கிறீர்கள், இப்போது நாம் பிராமணரில் இருந்து தேவதை ஆகிக் கொண்டிருக்கிறோம். இப்போது சிவபாபாவின் பேரக்குழந்தைகள் நாம். சிவபாபாவுக்கு ஒரு குழந்தை. ஒன்றிலிருந்து பிறகு எத்தனைக் குழந்தைகள் உருவாகிக் கொண்டே போகிறீர்கள்! பதீதர்களைப் பாவனமாக்கும் சேவையை நீங்கள் செய்து கொண்டிருக்கிறீர்கள். இது எல்லையற்ற யக்ஞம். யக்ஞத்தில் முழு பழைய உலகமும் ஸ்வாஹா ஆகியிருந்தது. இந்த யக்ஞத்திற்குப் பிறகு எந்த ஒரு யக்ஞமும் இருக்காது. சத்யுக, திரேதாவில் எந்த ஒரு யக்ஞமும் படைப்பதே இல்லை. யக்ஞத்தைப் படைப்பது விக்னங்களைப் போக்குவதற்காக. இதுவோ மிகப்பெரிய விக்னம். இதற்காகப் பெரிய யக்ஞம் வேண்டும். இது எல்லையற்ற யக்ஞம். இதில் பழைய உலகின் சாதனங்கள் என்னென்ன உண்டோ, அவை அனைத்தும் ஸ்வாஹா ஆகவேண்டும். ருத்ரன் அல்லது சிவன் ஒருவர் தான். எப்படி சிவனுடைய வடிவமோ, அப்படியே ருத்ரனின் வடிவமும். கிருஷ்ணரோ சாகாரி. இதனுடைய உண்மையிலும் உண்மையான பெயர் சிவஞான யக்ஞம். சிவபாபா எனச் சொல்கின்றனர், ருத்ர பாபா எனச் சொல்வதில்லை. போலா பண்டாரி என்று சிவபாபாவைச் சொல்கின்றனர். இது சிவபாபாவின் யக்ஞம். அவரிடமிருந்து நமக்கு சிருஷ்டியின் முதல்-இடை-கடை பற்றிய ஞானம் கிடைத்துக் கொண்டிருக்கிறது. நீங்கள் அறிவீர்கள், நமக்கு ஞானத்தின் மூன்றாவது கண் கிடைத்துள்ளது. தேவதைகளுக்கு மூன்றாவது கண் காட்டுகின்றனர் இல்லையா? ஆனால் இது ஞானத்தின் மூன்றாவது கண். இது பிராமணர்களாகிய உங்களுக்குக் கிடைக்கிறது. இதன் மூலம் நீங்கள் தேவதை ஆகிறீர்கள். அங்கே மூன்றாவது கண்ணுக்கு அவசியம் இல்லை. ஆனால் உங்களுக்கோ அதைக் காட்ட முடியாது. ஏனென்றால் நீங்கள் முயற்சி செய்பவர்கள். போகப் போக ஓடிப்போய் விடுகிறீர்கள். அதனால் கடைசி முடிவில் வருபவர்களுக்கே அலங்காரம் தரப் படுகின்றது. இல்லையென்றால் தேவதைகளிடம் சங்கு, சக்கரம் முதலியவை இருக்காது. இந்த சிருஷ்டிச் சக்கரத்தின் முதல்-இடை-கடையினுடைய ஞானத்தை உங்களுக்குச் சொல்லிக் கொண்டிருக்கிறேன். அவர்கள் பிறகு சாஸ்திரங்களில் எழுதியுள்ளனர் - சுவதரிசனச் சக்கரத்தினால் இன்னாரைக் கொன்றார், இதைச் செய்தார் என்று. பாபா சொல்கிறார், நானோ பதீதர்களைப் பாவனமாக்கு வதற்காக வருகிறேன். இதில் இம்சையின் விஷயம் எதுவும் கிடையாது. தேவதைகளினுடையது அகிம்சா பரமோதர்மம். கிருஷ்ணர் பற்றிப் பிறகு இம்சை செய்ததாக எப்படி எழுதினார்கள்? எத்தகைய அதிசயமான சித்திரங்களை உருவாக்கியுள்ளனர்! அங்கேயே கீதை சொல்கிறார், இராஜயோகம் கற்பிக்கிறார், அங்கேயே பிறகு யாரையோ கொல்கிறார். பாபாவை நினைவு செய்வதே-வந்து பதீத உலகத்தைப் பாவனமாக ஆக்குங்கள், இராஜயோகம் கற்பியுங்கள் என்று சொல்லித்தான். பாபா சொல்கிறார், ஞானக்கடல், ஞானம் நிறைந்தவன் நான் மட்டுமே. உங்களுக்கு ஞானம் கிடைத்துக் கொண்டிருக்கிறது. இதைத் தான்

அமரகதை எனச் சொல்கின்றனர். அவர்களோ, சிவ சங்கரை ஒருவர் எனச் சொல்லி விடுகின்றனர். சங்கர் சூட்சுமவதனவாசி. அவர் எப்படிச் சதை சொல்வார்? அவரையோ ஞானம் நிறைந்தவர் எனச் சொல்வதில்லை. சிவபாபா முழு சிருஷ்டிச் சக்கரத்தின் ரகசியத்தைச் சொல்லிப் புரிய வைக்கிறார். இந்த ஞானம் யாரிடமும் கிடையாது. தந்தையாகிய செல்வந்தரை அறியாத காரணத்தால் தான் அனாதை ஆகி விட்டுள்ளனர். சண்டையிட்டுக் கொண்டே இருக்கின்றனர். சத்யுகத்தில் எந்த ஒரு சண்டையும் கிடையாது. அழுவதோ, அறற்றுவதோ கிடையாது. அதனால் மோகத்தை வென்ற ராஜாவின் கதை சொல்கின்றனர். கதைகளோ அநேகம் உள்ளன. ஒவ்வொரு தர்மத்திலும் எத்தனை விதம்-விதமான கதைகள்! அவை அனைத்தும் பக்திமார்க்கத்தின் சாதனங்கள். பக்தி செய்கின்றனர், பகவானை அடைவதற்காக. அரைக் கல்பமாக பக்தி செய்தே வந்துள்ளனர். பகவானோ யாருக்கும் கிடைப்பதே இல்லை. இப்போது பாபா குழந்தைகளாகிய உங்களுக்கு அறிமுகம் கொடுத்துள்ளார். நீங்கள் பிறகு மற்றவர்களுக்குக் கொடுக்க வேண்டும். மகன் தந்தையைக் காட்டுவான்..... ஆகவே பாபாவின் அறிமுகம் கொடுத்து அனைவருக்கும் ஞானத்தைச் சொல்லிக் கொண்டே இருங்கள்.

குழந்தைகளாகிய உங்களில் ஒவ்வொருவரின் புத்தியிலும் உள்ளது-சிவபாபா நம்முடைய ஆன்மிகத் தந்தை. இதையும் பக்தி மார்க்கத்தினருக்குச் சொல்லிப் புரிய வைக்க வேண்டும்-உங்களுக்கு இரண்டு தந்தையர் உள்ளனர். ஒருவர் லௌகிக் தந்தை, இன்னொருவர் பரலௌகிக் தந்தை, அவரை காட் ுபாதர் (இறைத்தந்தை) எனச் சொல்கின்றனர். அவர் இந்த எல்லையற்ற படைப்பைப் படைத்துள்ளார். தந்தையிடமிருந்தோ ஆஸ்தி அவசியம் கிடைத்திருக்க வேண்டும். அவரே சொர்க்கத்தின் சிருஷ்டியைப் படைப்பவர். பாரதம் சொர்க்கமாக இருந்தது. இந்த லட்சுமி-நாராயணரின் ஆட்சி இருந்தது. அவர்களுக்கு இந்த இராஜ்யத்தை யார் கொடுத்தார்? கலியுகக் கடைசியில் எந்த ஓர் உலகத்தின் எஜமானரும் கிடையாது. இதுவே இராவண இராஜ்யம். அவர்களே சொல்கின்றனர், எங்களுக்கு இராமராஜ்யம், புது டில்லியில் தெய்வீக இராஜ்யம் வேண்டும். இராமராஜ்யம் என்பது சத்யுக-திரேதாயுகம். இராவண இராஜ்யம் என்பது துவாபர-கலியுகம். துவாபரத்தில் இருந்து தான் பக்தி மார்க்கம் ஆரம்பமாகின்றது. விகாரமும் ஆரம்பமாகின்றது. அதன் அடையாளங்களும் உள்ளன. ஜெகநாத்புரியின் ஆலயத்தின் வெளியே தேவதைகளின் மோசமான சித்திரங்களை அமைத்துள்ளனர். கிரீடம், சிம்மாசனம் முதலியவை அதே தான். சித்திரத்தை மட்டும் விகாரியாகக் காட்டுகின்றனர். எப்போது தேவதைகள் வாமமார்க்கத்தில் செல்கின்றனரோ, அப்போது பூமி மேலே கீழே (பூகம்பம் போன்றவை) ஆகின்றது. தங்கம்-வரத்தாலான மாளிகைகள் அனைத்தும் கீழே சென்று விடுகின்றன. பூஜைக்காக எவ்வளவு பெரிய கோவில்கள் கட்டியுள்ளனர்-பக்தி மார்க்கத்தில்! நீங்களே பூஜைக்குரியவர், நீங்களே பூஜாரி. பாபா சொல்லிப் புரிய வைக்கிறார்-நானோ பூஜாரி ஆவதில்லை. நான் ஆகிறேன் என்றால் என்னை யார் வந்து பூஜைக்குரியவராக ஆக்குவது? நான் பதீத் ஆவதுமில்லை, யாரையும் ஆக்குவதும் இல்லை. உங்களை இராவணன் பதீத் ஆக்குகிறான், அவனை எரித்தே வந்துள்ளனர். இச்சமயம் பாவாத்மாக்களின் உலகம். பாடவும் செய்கின்றனர், பதீத் பாவனா வாருங்கள் என்று. பிறகு பதீத் பாவனா சீதாராம் எனச் சொல்லி விடுகின்றனர். உடனே திரேதா யுகத்தின் இராமன் நினைவுக்கு வருகிறார். இப்போது அவரோ பதீத் பாவன் கிடையாது. பாபா இந்த அனைத்து விஷயங்களையும் சொல்லிப் புரிய வைக்கிறார். நீங்கள் அனைவரும் சீதைகள், திரௌபதிகள். ஒருவரின் விஷயம் கிடையாது. திரௌபதிக்கு 5 கணவன் மார்களைக் காட்டுகின்றனர். அதுபோன்ற விஷயம் கிடையாது. பாரதம் தான் புராதன பவித்திர கண்டமாக இருந்தது. ஏனென்றால் பதீத் பாவன் பரமபிதா பரமாத்மாவின் பிறப்பிடம். அவர் இங்கே வந்து பதீத் நரகவாசிகளை உயர்வடையவைத்திருக்கிறார். அனைத்து தர்மங்களைச் சேர்ந்தவர்களும் காட் ுபாதரை நினைவு செய்கின்றனர். ஏனென்றால் அனைவரும் தமோபிரதானாக உள்ளனர். இப்ராகிம், புத்தர் முதலான அனைவரும் இச்சமயம் ஆஜராகியுள்ளனர். முதல் நம்பர் பிரம்மாவும் கூட பதீத் உலகத்தில் இருக்கிறார் என்றால் வேறு யாராவது எப்படித் திரும்பிச் செல்ல முடியும்? அனைவரும் இச்சமயம் அழிவின் விளிம்பில் உள்ளனர். பாபா வந்து அனைவருக்கும் சத்கதி அளிக்கிறார். சத்யுகத்தில் பாரதம் பவித்திரமாக இருந்தது. தேவதைகளுக்கு முன் பாடவும் செய்கின்றனர், தாங்கள் சர்வகுண சம்பன்ன, சம்பூர்ண நிர்விகாரி..... நாங்கள் விகாரிகள். இச்சமயம் அனைவரும் விகாரிகள். அனைவரையும் நிர்விகாரி ஆக்குவதற்காக பாபா வரவேண்டியுள்ளது. ஆக, பதீத் பாவன் பாபா ஆகிறார், தண்ணீரின் நதிகள் அல்ல. பதீத் பாவன் ஞானக்கடலில் இருந்து வெளிப்பட்டுள்ள ஞான கங்கைகள் இவர்கள். சிவசக்தி சேனை. சிவனிடமிருந்து ஞானத்தின் கலசம் கிடைக்கின்றது. பாபா சொல்கிறார்-குழந்தைகளே, இல்லறத்தில் இருந்து கொண்டே பவித்திரமாகுங்கள். கர்மமும் அவசியம் செய்ய வேண்டும். இதுவே கர்மயோகம்.

கர்ம சந்நியாசம் என்று இருக்க முடியாது. அவர்கள் நினைக்கின்றனர், வீட்டில் உணவு சமைப்பதில்லை, பிச்சை எடுத்து நிர்வாகம் செய்கின்றனர். அதனால் கர்ம சந்நியாசி. அவர்களோ ஃபக்கீர் (பிச்சைக்காரர்) ஆகின்றனர். அன்னமோ விகாரிகளின் வயிற்றில் செல்கின்றது. அதனால் அன்ன தோஷம் ஏற்பட்டு விடுகின்றது. பதீத் வீட்டிலிருந்து வெளியேறி விடுகின்றனர் என்றாலும் பிறகும் கூட ஜென்மமோ பதீத் வீட்டில் எடுக்க வேண்டியுள்ளது. உங்களுக்கும் கூட உணவு தனது பிரபாவத்தை ஏற்படுத்தும். அதனால் பத்தியம் வைக்கப்படுகின்றது. பதீதர்களின் உணவை உண்ணக் கூடாது. எவ்வளவு முடியுமோ, தன்னைப் பாதுகாத்துக் கொண்டே இருங்கள். ஒரு சிலருக்கு அதிக சண்டைகள் கூட நடைபெறும். ஒரு சகோதரர் ஞானத்தில் வருகிறார். மற்றவர் வரவில்லை-இதுபோல் நிறைய கேஸ்கள் உள்ளன. இவ்வளவு எல்லையற்ற இராஜ்யத்தைப் பெறுகின்றனர் என்றால் நிச்சயமாகக் கொஞ்சம் சண்டைகள் வரத்தான் செய்யும். எந்த ஒரு சூழ்நிலையிலும் நீங்கள் தங்களைப் பாதுகாத்துக் கொள்ள வேண்டும். முக்தியோ யாரும் அடைவதில்லை. பொய் சொல்லிக் கொண்டே இருக்கின்றனர், நாங்கள் ஜோதியோடு ஜோதியாக ஐக்கியமாகி விடுவோம் என்று. சொல்லிப்பூரிய வைத்துப் புரிய வைத்து, கடைசியில் அவர்களின் புத்தியிலும் வரும், இந்த விஷயம் சரி தான் என்று. சத்யுகத்தின் ஆயுள் லட்சக் கணக்கான வருடங்கள் என்றால் மக்கள் எண்ணிக்கை மிகவும் அதிகரித்திருக்கும். இப்போதோ ஜனத் தொகை இன்னும் அனைத்திலும் கொஞ்சமாக உள்ளது. ஏனென்றால் மதம் மாறிப் போய்விட்டுள்ளனர். தேவதா தர்மத்தினர் சூரியவம்சி ஆவார்கள். பிறகு இராமருக்கு சத்திரியர்களின் அடையாளம் கொடுக்கப் பட்டுள்ளது. இப்போது நீங்கள் ஆன்மிக சத்திரியர்கள். மாயா மீது வெற்றி கொள்கிறீர்கள். இதில் புரிந்து கொள்வதற்குப் பெரிய புத்தி வேண்டும். யோகமும் மிக சலபமானது. ஆத்மாக்களுக்குப் பரமபிதா பரமாத்மாவோடு யோகம் ஏற்படுகிறது. யோக ஆஸ்ரமங்களோ அநேகம் உள்ளன. ஆனால் அவர்கள் அனைவரும் ஹடயோகம் செய்கிக்கின்றனர். பரமபிதா பரமாத்மாவுடன் யோகம் வையுங்கள் என்று அவர்கள் சொல்வதில்லை. குழந்தைகள் நீங்கள் அறிவீர்கள், பாபா நமக்குத் தரகர் ரூபத்தில் கிடைத்திருக்கிறார். சொல்கிறார்-என்னை மட்டுமே நினைவு செய்வீர்களானால் கறை நீங்கி விடும். நினைவு செய்து-செய்தே நீங்கள் முக்தி தாமத்திற்குச் சென்று விடுவீர்கள்.

பாபா வந்து சொல்லிப் புரிய வைக்கிறார்-குழந்தைகளே, உலகத்தின் நிலைமையைப் பாருங்கள், என்னவாக ஆகியிருக்கிறது என்று! உலகத்தின் மாலிக்காக இருந்த நீங்கள் இப்போது பிச்சைக்காரர்களாக ஆகிவிட்டிருக்கிறீர்கள். பிறகு பிச்சைக்காரரில் இருந்து இளவரசராக ஆகவேண்டும். பாரதம் ஏழை நாடாக உள்ளது. பதீத் இராஜாக்கள், பாவன மகாராஜாக்கள் மகாராணிகள் இவர்களுக்குக் கோவில்கள் கட்டிப் பூஜை செய்கின்றனர். நிராகார் சிவபாபாவுக்குப் பூஜை செய்கின்றனர். நிச்சயமாக அவர் ஏதோ செய்துவிட்டுச் சென்றிருப்பார். எவ்வளவு கோவில்கள்! நீங்கள் இப்போது அறிவீர்கள், 5000 ஆண்டுகளுக்கு முன்பும் கூட வந்து இராஜயோகம் கற்பித்திருந்தார். நீங்கள் அநேக தடவை இராஜ்யத்தைப் பெற்றிருக்கிறீர்கள், பிறகு இழந்திருக்கிறீர்கள். இப்போது மீண்டும் சாந்திதாம் மற்றும் சுகதாமத்தை நினைவு செய்யுங்கள், துக்கதாமத்தை மறந்து கொண்டே செல்லுங்கள். இவை அனைத்தும் வினாசமாகப் போகின்றன. பிறகு நீங்கள் சொர்க்கத்தின் மாலிக் ஆகிவிடுவீர்கள். பாபா சொல்கிறார்-நான் உங்களுடைய எல்லையற்ற தந்தையும் ஆவேன், உங்களுக்கு எல்லையற்ற ஆஸ்தி தருவதற்காக வந்துள்ளேன். உங்கள் மனதில் குஷி உள்ளது, நாம் நம்முடைய இராஜதானியை ஸ்ரீமத் படி ஸ்தாபனை செய்து கொண்டிருக்கிறோம். ஆனால் அனைத்தும் குப்தமாக உள்ளது. இராவணன் மீது வெற்றி கொள்ள வேண்டும். பாடவும் படுகின்றது-மாயாவை வென்றால் உலகை வெல்லலாம். 5 விகாரங்களை வெற்றி கொள்ள வேண்டும். 5 விகாரங்களின் சந்நியாசம் செய்ய வேண்டும். படகோட்டியோ ஒரு தந்தை தான். அனைவருக்கும் சக்கதி அளிக்கும் சத்குரு இங்கே இல்லாததால் பயங்கர இருள் சூழ்ந்துள்ளது. பாரதத்தில் குருமார்களோ அநேகர் உள்ளனர். ஒவ்வொரு பெண்ணின் கணவனும் கூட குரு தான் என நினைக்கின்றனர். பிறகு இவ்வளவு தூக்கதி ஏன் ஏற்பட்டது? அனைத்தும் ஈஸ்வரனின் வடிவங்கள் எனச் சொல்லி விடுகின்றனர். நானே ஈஸ்வரன் என்கின்றனர். பிறகு யோகம் யாரிடம் வைப்பது? பிறகோ பக்தியே முடிந்து போகும். பிறகு ஹே, பகவானே ! என்று யாரை அழைக்கிறார்கள்? யாருக்காக சாதனை செய்கின்றனர்? ஈஸ்வரன் தாமே நோய்வாய்ப்படுவதில்லை. ஆனால் கேட்பவர்கள் யாருமில்லை. பயந்து கொண்டே இருக்கின்றனர், சாபம் கிடைத்துவிடக் கூடாதே என்று. உண்மையில் சாபம் கொடுப்பவன் இராவணன். பாபாவோ ஆஸ்தி தருகிறார். இராவணன் விரோதி, அதனால் எரித்துக் கொண்டே இருக்கின்றனர். லட்சுமி-நாராயணரின் சித்திரத்தை எப்போதாவது எரிக்கிறார்களா என்ன? முற்றிலும் இல்லை. இராவணன் என்பது என்ன பொருள்? - இப்போது உங்களுக்குத் தெரிந்து விட்டது. சத்யுகத்தில் தூய்மையான இல்லறத்தில் சுகம்

இருந்தது. இப்போது பதீத் இல்லறத்தில் துக்கம் இருக்கின்றது. இப்போது இது வினாசமாகப் போகின்றது. நீங்கள் பார்க்கப் போகிறீர்கள், பூகம்பம் முதலியவை நடந்து கொண்டே இருக்கும். பாபாவும் எதுவரை வந்து கல்வி கற்பிப்பார்? எல்லை இருக்கும் இல்லையா? இராஜ்யம் ஸ்தாபனை ஆகும், வினாசமும் ஆகும். கடைசியில் நீங்கள் மிகுந்த மஜா (மன மகிழ்ச்சி) பார்ப்பீர்கள். ஆரம்பத்தில் இருந்ததை விடவும் அதிகமாக இருக்கும். அதுவோ பாகிஸ்தானாக இருந்தது. இப்போதோ வினாசத்தின் சமயம். உங்களுக்கு பாபா அனைத்தையும் காண்பிப்பார். பிறகு யார் நல்லபடியாகப் படித்திருக்க வில்லையோ, அவர்கள் உள்ளுக்குள் படபடத்துத் துடிதுடித்துக் கொண்டிருப்பார்கள். அவர்களால் என்ன செய்ய முடியும்? இப்போது எவ்வளவு புருஷார்த்தம் செய்ய வேண்டுமோ, செய்து விடுங்கள். குழந்தை-குட்டிகளையோ பாலனை செய்து தான் ஆகவேண்டும். கோழையாக ஆகக் கூடாது. ஒவ்வொரு அடியிலும் ஸ்ரீமத் படி நடக்க வேண்டும். பாபாவை நினைவு செய்து கொண்டே இருக்க வேண்டும். இதில் தான் முயற்சி உள்ளது. பாவங்களின் சுமை தலையில் இருந்து எப்படி இறங்கும்? அதற்காகவே சகஜயோகம் உள்ளது. இது ஞான பலம், யோகபலம். இதன் மூலம் மாயா மீது வெற்றி பெற்று உலகத்தின் மாலிக் ஆகிறீர்கள். நல்லது.

**இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) **ஸ்ரீமத் படி ஞானம் மற்றும் யோகபலத்தின் மூலம் மாயாவின் மீது வெற்றி பெற வேண்டும். வினாசத்திற்கு முன்பு தனது விக்ரமங்களை வினாசம் செய்ய வேண்டும்.**
- 2) **எல்லையற்ற இராஜ்யத்தைப் பெறுவதற்காக ஒவ்வொரு விஷயத்திலும் தன்னைப் பாதுகாத்துக் கொண்டே வரவேண்டும். அன்னதோஷத்திலிருந்து மிகவும் பாதுகாப்பாக இருக்க வேண்டும்.**

**வரதானம் : மனதின் சமீபத்தின் மூலம் சகயோகத்தின் அதிகாரத்தை அடைந்து ஊக்கம்-உற்சாகத்தில் பறக்கக் கூடிய தீவிர புருஷார்த்தி ஆகுக!**

எந்தக் குழந்தைகள் தொலைவில் அமர்ந்திருந்தாலும் பாபாவுக்கு சமீபத்தில் (அருகாமையில்) உள்ளனரோ, அவர்களுக்கு சகயோகத்தின் அதிகாரம் கிடைத்துள்ளது. மேலும் கடைசி வரை சகயோகம் கிடைத்துக் கொண்டே இருக்கும். அதனால் இந்த அதிகாரத்தின் நினைவு மூலம் ஒருபோதும் பலவீனமாக ஆகவும் கூடாது, மனச்சோர்வடையவும் கூடாது, புருஷார்த்தத்தில் சாதாரணப் புருஷார்த்தி ஆகவும் கூடாது. பாபா இணைந்துள்ளார் (கம்பைண்டு). அதனால் சதா ஊக்கம் உற்சாகத்துடன் தீவிரப் புருஷார்த்தி ஆகி முன்னேறிச் சென்று கொண்டே இருக்க வேண்டும். பலவீனம் மற்றும் மனச்சோர்வடைதலை பாபாவிடம் ஒப்படைத்து விடுங்கள். தன்னிடம் ஊக்கம்-உற்சாகம் இவற்றை மட்டும் வைத்துக் கொள்ளுங்கள்.

**கலோகன் : ஸ்ரீமத் என்ற அடி மீது அடி வைத்தே செல்லுங்கள். அப்போது சம்பூர்ண நிலையின் லட்சியம் அருகில் வந்து விடும்.**